



C/2024/2078

11.3.2024

KOMUNIKAZZJONI TAL-KUMMISSJONI

Avviż tal-Kummissjoni dwar il-valuri ta' limitu stabbiliti skont id-Direttiva 2008/56/KE Kwadru
dwar l-Istrateġija Marina u d-Deciżjoni tal-Kummissjoni (UE) 2017/848

(C/2024/2078)

I. Introduzzjoni

L-għan ta' dan l-avviż huwa li jiċċara kwistjonijiet relatati mal-istatus legali u l-użu tal-valuri ta' limitu għal status ambjentali tajjeb stabbiliti permezz tal-kooperazzjoni tal-UE, reġjonali jew subreġjonali, f'konformità mad-Direttiva Kwadru dwar l-Istrateġija Marina ⁽¹⁾(id-Direttiva 2008/56/KE, minn hawn 'il quddiem "id-Direttiva") u d-Deciżjoni (UE) 2017/848 li tistabbilixxi l-kriterji u l-istandards metodoloġiċi dwar status ambjentali tajjeb tal-ilmijiet tal-baħar u speċifikazzjonijiet u metodi standardizzati għall-monitoraġġ u l-valutazzjoni ⁽²⁾ (minn hawn 'il quddiem "id-Deciżjoni").

II. Il-kuntest ġuridiku

Id-Direttiva tirrikjedi li l-Istati Membri jieħdu l-miżuri meħtieġa biex jiksbu jew iżommu status ambjentali tajjeb fl-ambjent tal-baħar sa mhux aktar tard mill-2020 (l-Artikolu 1(1)). Sabiex jintlaħaq dan l-oġġettiv, huma jridu jiżviluppaw u jimplimentaw strateġiji marini kif stabbilit fl-Artikolu 5. Aspett wiehed tal-istrateġiji marini huwa li jiġi aċċertat jekk l-ilmijiet tal-baħar humiex fi status ambjentali tajjeb (l-Artikolu 5(2)(a)(ii)).

"Status Ambjentali Tajjeb" (GES - Good Environmental Status) huwa definit skont l-Artikolu 3(5) tad-Direttiva bħala "l-istatus ambjentali ta' ilmijiet marini fejn dawn jikkostitwixxu oċeani u ilmijiet ekoloġikament diversi u dinamiċi li jkunu nodfa, b'saħħithom u produttivi fil-kondizzjonijiet intrinziċi tagħhom, u fejn l-użu ta' l-ambjent marin huwa f'livell li jkun sostenibbli, u li b'hekk jissalvagwardja l-potenzjal għall-użi u attivitajiet minn generazzjonijiet attwali u futuri".

F'konformità mal-Artikolu 9(1) tad-Direttiva u abbażi tal-valutazzjoni inizjali magħmula skont l-Artikolu 8(1), l-Istati Membri jridu jivvalutaw sett ta' karatteristiċi ta' GES għall-ilmijiet marini ta' kull reġjun jew sottoreġjun. Meta jagħmlu dan, huma għandhom iqisu l-hdax-il deskrittur kwalitattiv elenkati fl-Anness I tad-Direttiva. Il-kriterji u l-istandards tal-metodoloġija dwar il-GES tal-ilmijiet tal-baħar li għandhom jintużaw mill-Istati Membri huma stabbiliti fid-Deciżjoni. L-Artikolu 9(3) tad-Direttiva jiddikjara li dawn ġew stabbiliti mill-Kummissjoni "b'tali mod sabiex jiżguraw konsistenza u sabiex jippermettu għal tqabbil bejn ir-Regjuni jew Sub-Regjuni Marini fir-rigward ta' kemm ikun qed jintlaħaq status ambjentali tajjeb".

Skont il-premessa 8 tad-Deciżjoni, "Għal kull wiehed mid-deskritturi kwalitattivi elenkati fl-Anness I tad-Direttiva 2008/56/KE u abbażi tal-listi indikattivi fl-Anness III ta' dik id-Direttiva, jeħtieġ li jiġu definiti l-kriterji, inklużi l-elementi tal-kriterji u, fejn xieraq, il-valuri ta' limitu, li jridu jintużaw. Il-valuri ta' limitu huma maħsuba biex jikkontribwixxu għad-determinazzjoni min-naħa tal-Istati Membri ta' sett ta' karatteristiċi li jiddefinixxu status ambjentali tajjeb u fil-valutazzjoni tagħhom jindikaw kemm qiegħed jinkiseb status ambjentali tajjeb." L-Artikolu 2, it-tieni subparagrafu, il-punt (5) tad-Deciżjoni jispeċifika li "valur ta' limitu" jfisser valur jew firxa ta' valuri li jippermettu li ssir valutazzjoni tal-livell ta' kwalità miksub għal kriterju partikolari, li b'hekk jikkontribwixxi għall-valutazzjoni ta' kemm qed jinkiseb status ambjentali tajjeb."

Id-Deciżjoni tiddikjara li l-Anness jistabbilixxi żewġ tipi ta' kriterji għad-definizzjoni ta' GES: kriterju primarju ⁽³⁾ u sekondarju ⁽⁴⁾. L-Istati Membri huma fil-prinċipju obbligati li jużaw il-kriterji primarji, sakemm – abbażi tal-valutazzjoni inizjali tal-istatus tal-ilmijiet marini tagħhom jew aġġornamenti sussegwenti mwettqa f'konformità mal-Artikoli 8 u 17(2)(a) tad-Direttiva – ma jispjegawx kif xieraq għaliex ma japplikax kriterju primarju. Madankollu, skont l-Artikolu 3(2) tad-Deciżjoni, l-Istati Membri għandhom grad ta' flessibilità biex jiddeciedu jekk jużawx kriterji sekondarji (sakemm ma jkunx speċifikat mod ieħor fl-Anness). L-Istati Membri jistgħu jiddeciedu li jużaw kriterju sekondarju, fejn meħtieġ, biex jikkomplementaw kriterju primarju jew meta, għal kriterju partikolari, l-ambjent tal-baħar ikun friskju li ma jilhaqx jew ma jzommx il-GES.

⁽¹⁾ ĠU L 164, 25.6.2008, p. 19.

⁽²⁾ ĠU L 125, 18.5.2017, p. 43.

⁽³⁾ Ara l-Anness tad-Deciżjoni: D1C1, D1C2, D1C3, D1C4, D1C5, D1C6, D2C1, D3C1, D3C2, D3C3, D4C1, D4C2, D5C1, D5C2, D5C5, D6C1, D6C2, D6C3, D6C4, D6C5, D8C1, D8C3, D9C1, D10C1, D10C2, D11C1, D11C2.

⁽⁴⁾ Ara l-Anness tad-Deciżjoni: D2C2, D2C3, D4C3, D4C4, D5C3, D5C4, D5C6, D5C7, D5C8, D7C1, D7C2, D8C2, D8C4, D10C3, D10C4.

L-ghan tal-valuri ta' limitu huwa li jiġi vvalutat il-livell ta' kwalità miksub għal kull kriterju (primarju jew sekondarju) li, min-naha tagħhom, jintużaw biex tiġi vvalutata l-kisba ta' deskritturi kwalitattivi elenkati fl-Anness I ta' dik id-Direttiva. Dawk id-deskritturi jintużaw biex jiddeterminaw, jiksbu jew iżommu GES, li huwa l-ghan ewlieni tad-Direttiva.

Għadd ta' valuri ta' limitu huma diġà stabbiliti fl-Anness tad-Deciżjoni, huma derivati mil-leġiżlazzjoni eżistenti u għalhekk diġà huma applikabbli. Għall-valuri ta' limitu l-oħra li jehtieg li jiġu stabbiliti skont id-Deciżjoni, l-Artikolu 5(1) tad-Deciżjoni jirrikjedi li l-Istati Membri jstabbilixxu dawn sal-15 ta' Lulju 2018 ⁽⁵⁾. Jekk l-Istati Membri ma jkunux jistgħu jstabbilixxu valuri ta' limitu f'dak il-perjodu, huma għandhom jstabbilixxuhom *"malajr kemm jista' jkun wara"* ⁽⁶⁾, sakemm jipprovdu r-raġunijiet għad-dewmien lill-Kummissjoni fin-notifika magħmula skont l-Artikolu 17(3) tad-Direttiva.

Sal-lum, ġew stabbiliti għadd ta' valuri ta' limitu ⁽⁷⁾ għal kriterji ta' deskritturi differenti permezz ta' kooperazzjoni fil-livell tal-UE u reġjonali jew subreġjonali.

III. L-istatus tal-valuri ta' limitu għal status ambjentali tajjeb

1. Valuri ta' limitu li huma differenti minn dawk stabbiliti fil-livell tal-UE, reġjonali jew subreġjonali

L-ewwel kwistjoni li għandha tiġi cċarata hija jekk l-Istati Membri jistgħux jużaw, għall-istess kriterju, valuri ta' limitu nazzjonali li huma differenti minn dawk stabbiliti fil-livell tal-UE, reġjonali jew subreġjonali.

L-Artikolu 9(3) tad-Direttiva huwa l-bażi legali għad-Deciżjoni. Id-Deciżjoni tehtieg li l-valuri limiti huma ddiżinjati biex *"jiżguraw il-konsistenza u jippermettu li jsir tqabbil, bejn ir-reġjuni jew is-subreġjuni marini, bejn il-valutazzjonijiet dwar kemm qiegħed jinkiseb status ambjentali tajjeb"*. Jekk l-Istati Membri jithallew ikomplu jużaw il-valuri ta' limitu nazzjonali tagħhom stess ladarba l-valuri ta' limitu jiġu stabbiliti fil-livell tal-UE, reġjonali jew subreġjonali, dan jimmina l-objettiv tal-Artikolu 9(3), li għandu wkoll l-ghan li jiżgura li l-awtoritajiet jaġixxu b'mod koerenti u koordinat madwar l-UE.

Dan imur ukoll kontra d-dispożizzjonijiet tad-Deciżjoni. Kif indikat qabel, l-Artikolu 4(2)(a) tad-Deciżjoni, jippermetti biss lill-Istati Membri jużaw valuri ta' limitu nazzjonali sakemm il-valuri ta' limitu jkunu ġew stabbiliti permezz ta' kooperazzjoni tal-Unjoni, reġjonali jew subreġjonali. Dan jimplika li, ladarba l-valuri ta' limitu jiġu stabbiliti fil-livell supranazzjonali, l-Istati Membri ma jistgħux jibqgħu jużaw il-valuri ta' limitu nazzjonali tagħhom stess. Il-formulazzjoni tal-premessa 12 tappoġġa din il-konklużjoni. Skont din il-premessa, *"Sakemm jiġu stabbiliti tali valuri ta' limitu permezz ta' kooperazzjoni subreġjonali, reġjonali jew tal-Unjoni, l-Istati Membri għandhom ikunu jistgħu jużaw valuri ta' limitu nazzjonali, xejriet direzzjonali jew valuri ta' limitu bbażati fuq il-perssonijiet, bhala indikaturi"*.

Għaldaqstant, l-Istati Membri ma għadhomx jithallew jużaw valuri ta' limitu nazzjonali differenti, ladarba tali valuri ta' limitu jiġu stabbiliti fil-livell tal-UE, reġjonali jew subreġjonali.

2. L-eżistenza ta' diskrezzjoni għall-Istati Membri biex ma jużawx il-valuri ta' limitu stabbiliti permezz tal-kooperazzjoni tal-UE, reġjonali jew subreġjonali fil-kuntest tal-aġġornamenti tal-Artikolu 17 tal-istrategġija marini

It-tieni kwistjoni li għandha tiġi cċarata hija jekk l-Istati Membri jistgħux ma japplikawx il-valuri ta' limitu stabbiliti permezz ta' proċess fil-livell tal-UE, reġjonali jew subreġjonali meta jaġġornaw l-istrategġija marini tagħhom. B'mod speċifiku, jekk dan huwiex permess meta jiġi d-determinat l-istatus ambjentali tal-ilmijiet marini tagħhom skont l-Artikolu 17 tad-Direttiva.

Skont l-Artikolu 2, it-tieni subparagrafu, il-punt (5) tad-Deciżjoni, il-valuri ta' limitu *"jippermettu li ssir valutazzjoni tal-livell ta' kwalità miksub għal kriterju partikolari"*. Dan ifisser li, meta l-Istati Membri jagħzlu li japplikaw deskrittur jew kriterju partikolari u l-valuri ta' limitu korrispondenti jkunu ġew stabbiliti fil-livell ta' kooperazzjoni tal-UE, reġjonali jew subreġjonali, huma jridu jużaw dawn il-valuri ta' limitu tal-aħhar.

Madankollu, f'konformità mal-Artikolu 3(1) jew (2) tad-Deciżjoni, l-Istati Membri jistgħu ma jużawx il-valuri ta' limitu stabbiliti fil-livell tal-UE, reġjonali jew subreġjonali meta dawk il-valuri jkopru kriterju li ma jiġix applikat minn dak l-Istat Membru. L-istess japplika għall-valuri ta' limitu li jkopru d-deskritturi li Stat Membru jqis bhala *"mhux xierqa"*, f'konformità mal-Anness I tad-Direttiva.

⁽⁵⁾ F'konformità mal-paragrafu 2(a) tal-Artikolu 17 tad-Direttiva.

⁽⁶⁾ L-Artikolu 5, il-paragrafu 2 tad-Deciżjoni.

⁽⁷⁾ Ara l-anness ta' din il-Komunikazzjoni.

Id-“deċiżjoni” ⁽⁸⁾ minn Stat Membru li ma japplikax deskrittur jew kriterju partikolari “awtomatikament” testendi għall-elementi, il-valuri ta’ limitu u l-istandards metodoloġiċi li jikkorrispondu għad-deskrittur jew/u l-kriterju partikolari. Fi kliem ieħor, meta Stat Membru jiddeċiedi li ma jużax deskrittur jew kriterju partikolari, b’estensjoni jiddeċiedi li ma jużax il-valuri ta’ limitu relatati ma’ dak id-deskrittur u/jew ma’ dak il-kriterju.

Bhala konklużjoni, meta jaġġornaw l-istrategġiji marini tagħhom f’konformità mal-Artikolu 17 tad-Direttiva, l-Istati Membri jithalaw ma jużawx il-valuri ta’ limitu stabbiliti fil-livell tal-UE, reġjonali jew subreġjonali biss sa fejn il-valuri ta’ limitu jkunu relatati ma’ deskritturi jew kriterji li jkunu għażlu li ma japplikawx f’konformità mal-kundizzjonijiet stabbiliti mid-Direttiva u mid-Deciżjoni.

IV. L-użu ta’ valuri ta’ limitu għall-valutazzjoni tal-istatus ambjentali

Id-Deciżjoni tirrikjedi li l-Istati Membri jstabilixxu valuri ta’ limitu, kif ukoll kriterji u standards metodoloġiċi oħra relatati mad-determinazzjoni u l-valutazzjoni tal-GES, sal-2018 jew “malajr kemm jista’ jkun wara”, bil-kundizzjoni li jkunu pprovdew ġustifikazzjoni lill-Kummissjoni (l-Artikolu 5).

Minhabba l-objettiv tad-Direttiva li jinkiseb jew jinżamm l-istatus ambjentali tajjeb tal-baħar sa mhux aktar tard mill-2020, l-Istati Membri jenhtieg li jkunu stabbilixxew valuri ta’ limitu matul it-tieni ċiklu ta’ implimentazzjoni tad-Direttiva ⁽⁹⁾.

Skont l-Artikolu 6 tad-Deciżjoni, ladarba jiġu stabbiliti dawn il-valuri ta’ limitu, l-Istati Membri għandhom jinfurmaw lill-Kummissjoni, meta jaġġornaw l-istrategġiji marini tagħhom, dwar l-użu ta’ tali valuri u standards metodoloġiċi oħra għall-valutazzjoni tal-GES.

Għalhekk huwa mistenni li, fl-aġġornamenti li jmiss imwettqa f’konformità mal-Artikolu 17(2)(a) u (b) tad-Direttiva (i) tal-valutazzjoni inizjali u d-determinazzjoni tal-GES kif previst fl-Artikoli 8(1) u 9(1), u (ii) tal-miri ambjentali stabbiliti skont l-Artikolu 10(1), l-Istati Membri se japplikaw il-valuri ta’ limitu stabbiliti permezz tal-kooperazzjoni tal-Unjoni, reġjonali jew subreġjonali, kif ukoll il-valuri ta’ limitu li jirriżultaw mil-leġiżlazzjonijiet eżistenti diġà stabbiliti fl-Anness tad-Deciżjoni għall-kriterji li se jużaw biex jivvalutaw l-istatus ambjentali.

Meta l-Istati Membri ma jkunx jistgħu jużaw dawn il-valuri ta’ limitu, b’mod partikolari meta jaġġornaw il-valutazzjoni inizjali skont l-Artikolu 8(1), dan għandu jiġi ġġustifikat kif xieraq. Pereżempju, jista’ jkun hemm każijiet fejn Stat Membru juża l-valuri ta’ limitu stabbiliti bhala parti mir-rapportar aġġornat dwar il-GES skont l-Artikolu 9(1) iżda ma setax juża l-istess limiti biex jaġġorna l-valutazzjoni inizjali skont l-Artikolu 8(1), peress li l-valuri kienu għandhom ma ġewx stabbiliti fiż-żmien meta tnejniet il-valutazzjoni tal-ilmijiet marini tiegħu.

Għalhekk, meta tevalwa l-istrategġiji marini aġġornati tal-Istati Membri, b’mod partikolari l-valutazzjoni tal-istat tal-ilmijiet tal-baħar tagħhom u l-progress lejn il-kisba tal-GES, il-Kummissjoni se tivverifika jekk l-Istati Membri užawx valuri ta’ limitu biex jiddeterminaw il-GES fl-aġġornamenti tagħhom tal-istrategġiji marini.

⁽⁸⁾ Peress li l-Istati Membri huma awtorizzati, taht ċerti kundizzjonijiet, li ma jużawx ċerti deskritturi jew kriterji primarji, u li jiddeċiedu (sakemm ma jkunx previst mod ieħor mill-Anness tad-Deciżjoni) jekk japplikawx il-kriterji sekondarji, l-użu tal-kelma “jiddeċiedi” fl-Artikolu 6 tad-Deciżjoni għandu jinftehem bhala l-għażla tal-Istati Membri dwar liema deskritturi u kriterji japplikaw.

⁽⁹⁾ L-Artikoli 5(1) u 5(2) tad-Deciżjoni.

ANNEX

VALURI TA' LIMITU STABILITI GHAL STATUS AMBJENTALI TAJJEB

Id-Deciżjoni tippreskrivi l-użu tal-valuri ta' limitu li ġejjin li jirriżultaw mil-leġiżlazzjoni eżistenti tal-Unjoni.

Kriterju	Valur(i) tal-livell limitu
D3C1 Mortalità mis-sajd	Ir-rata ta' mortalità mis-sajd ta' popolazzjonijiet ta' speċijiet li jiġu sfruttati b'mod kummerċjali hija fl-livelli li jistgħu jipproduċu r-rendiment massimu sostenibbli (MSY, maximum sustainable yield) jew inqas.
D3C2 Bijomassa ta' Stokk Riproduttiv	Il-Bijomassa ta' Stokk Riproduttiv ta' popolazzjonijiet ta' speċijiet li jiġu sfruttati b'mod kummerċjali hija iktar mil-livelli ta' bijomassa li jistgħu jipproduċu r-rendiment massimu sostenibbli.
D5C1 Koncentrazzjonijiet ta' nutrijenti	Il-valuri ta' limitu huma kif ġejj: <ul style="list-style-type: none"> (a) fl-ilmijiet kostali, il-valuri stabbiliti f'konformità mad-Direttiva 2000/60/KE;
D5C2 Koncentrazzjoni tal-klorofilla	Il-valuri ta' limitu huma kif ġejj: <ul style="list-style-type: none"> (a) fl-ilmijiet kostali, il-valuri stabbiliti f'konformità mad-Direttiva 2000/60/KE;
D5C5 Ossigenu dissolt	Il-valuri ta' limitu huma kif ġejj: <ul style="list-style-type: none"> (a) fl-ilmijiet kostali, il-valuri stabbiliti f'konformità mad-Direttiva 2000/60/KE;
D8C1 Koncentrazzjoni ta' kontaminanti	Fl-ilmijiet kostali u fl-ibhra territorjali, il-koncentrazzjonijiet ta' kontaminanti ma jaqbżux il-valuri ta' limitu li ġejjin: <ul style="list-style-type: none"> (a) għall-kontaminanti stabbiliti taħt il-punt 1(a) tal-elementi tal-kriterji, il-valuri stabbiliti f'konformità mad-Direttiva 2000/60/KE; [...] Lil hinn mill-ibhra territorjali, il-koncentrazzjonijiet ta' kontaminanti ma jaqbżux il-valuri ta' limitu li ġejjin: (a) għall-kontaminanti magħżula taħt il-punt 2(a) tal-elementi tal-kriterji, il-valuri kif applikabbli fi ħdan l-ilmijiet kostali u l-ibhra territorjali;
D9C1 Kontaminanti fil-frott tal-baħar	Il-livell ta' kontaminanti fit-tessuti bijoloġiċi li jittieklu (muskoli, fwied, bajd, laħam jew partijiet torja oħrajn, kif xieraq) ta' frott tal-baħar (inklużi hut, krustaċji, molluski, ekinodermi, algi u pjanti tal-baħar oħrajn) maqbuda jew miġbura fis-selvaġġ (minbarra hut bil-pinen mill-marikultura) ma jaqbżux: <ul style="list-style-type: none"> (a) għall-kontaminanti elenkati fir-Regolament (KE) Nru 1881/2006, il-livelli massimi stipulati f'dak ir-Regolament, li huma valuri ta' limitu għall-finijiet ta' din id-Deciżjoni;

Barra minn hekk, il-valuri ta' limitu li jmiss gew stabbiliti permezz ta' kooperazzjoni fil-livell tal-Unjoni li, kif spjegat fil-premessa 12 tad-Deciżjoni, huwa mistenni li jsehh *"fil-qafas tal-Istrateġija Komuni ta' Implimentazzjoni stabbilita mill-Istati Membri u mill-Kummissjoni għall-finijiet tad-Direttiva 2008/56/KE"*.

Kriterju	Valur(i) tal-livell limitu
D6C4 Telf ta' habitats	Il-proporzjon massimu ta' tip ta' habitat wiesa' bentiku f'żona ta' valutazzjoni li jista' jintilef huwa 2 % tal-firxa naturali tiegħu ($\leq 2\%$) (D6C4).

Kriterju	Valur(i) tal-livell limitu
D6C5 Effetti negattivi fuq il-ħabitats	Il-proporzjon massimu ta' tip ta' ħabitat wiesa' bentiku f'żona ta' valutazzjoni li tista' tiġi affettwata b'mod negattiv huwa 25 % tal-firxa naturali tiegħu ($\leq 25\%$). Dan jinkludi l-proporzjon tat-tip ta' ħabitat wiesa' bentiku li ntilef (D6C5). Tip ta' ħabitat wiesa' bentiku jiġi affettwat b'mod negattiv f'żona ta' valutazzjoni jekk juri devjazzjoni inaċċettabbli mill-istat ta' referenza fl-istruttura u l-funzjonijiet bijotiċi u abijotiċi tiegħu (eż. il-kompożizzjoni tipika tal-ispeċijiet, l-abbundanza relattiva u l-istruttura tad-daqs, l-ispeċijiet sensitivi jew l-ispeċijiet li jipprovdu funzjonijiet ewlenin, ir-rekuperabbiltà u l-funzjonament tal-ħabitats u tal-proċessi tal-ekosistema) (D6C5).
D10C1 Skart fuq il-kosta	20 oġġett ta' skart/100 m ta' kosta
D11C1 Storbju impulsiv	Għal esponiment għal żmien qasir (ġurnata, jiġifieri esponiment ta' kuljum), il-proporzjon massimu ta' erja ta' valutazzjoni/ħabitat uttilizzata minn speċi ta' interess li hija aċċettata li tkun esposta għal livelli ta' storbju impulsivi oghla mil-Livell ta' Bidu ta' Effetti Bijoloġikament Avversi (LOBE, Level of Onset of Biologically Adverse Effects), matul ġurnata, huwa 20 % jew inqas ($\leq 20\%$). Għal esponiment fit-tul (sena), tiġi kkalkulata l-iskopertura medja. Il-proporzjon massimu ta' erja ta' valutazzjoni/ħabitat uttilizat minn speċi ta' interess li hija aċċettata li tkun esposta għal livelli ta' storbju impulsiv oghla minn LOBE, fuq medja ta' sena, huwa ta' 10 % jew inqas ($\leq 10\%$).
D11C2 Storbju kontinwu	20 % tal-ħabitat tal-ispeċijiet fil-mira li jkollu livelli ta' storbju oghla minn LOBE ma għandux jinqabeż fi kwalunkwe xahar tas-sena ta' valutazzjoni, bi qbil mal-objettiv ta' konservazzjoni ta' 80 % tal-kapaċità ta' ġarr/daqs tal-ħabitat.

Il-valuri ta' limitu li għad irid jiġu definiti fil-livell ta' Unjoni, f'konformità mad-Deċiżjoni, huma dawk għal skart marittimu fis-saff tal-wiċċ tal-kolonna tal-ilma, u fis-sediment ta' qieġh il-baħar; għal mikroskart fil-kosta, fis-saff tal-wiċċ tal-kolonna tal-ilma, u fis-sediment ta' qieġh il-baħar; u għal-livell ta' effetti negattivi fuq il-ħabitats ta' qieġh il-baħar. Uħud mill-valuri ta' limitu li għad baqa' kienu stabbiliti jew ġew stabbiliti permezz ta' kooperazzjoni reġjonali jew subreġjonali. Il-premessa 12 tad-Deċiżjoni tispjega li f'dan il-każ jenħteġ li l-Istati Membri pereżempju jirreferu "għall-valuri eżistenti jew jizviluppaw oħrajn godda fil-qafas tal-Konvenzjonijiet dwar l-Ibħra Reġjonali". Dawn huma deskritti b'mod ċar fl-Anness tad-Deċiżjoni ⁽¹⁾.

⁽¹⁾ Ara r-rapport taċ-Ċentru Kongunt tar-Riċerka "Direttiva Kwadru dwar l-Istrateġija Marina - Limiti għall-kriterji tal-MSFD: is-sitwazzjoni attwali u l-passi li jmiss". Minhabba n-natura dinamika tad-diskussjonijiet dwar l-implimentazzjoni tad-Deċiżjoni dwar il-GES, xi informazzjoni f'dan ir-rapport ma għadhiex aġġornata.